

ಪ್ರವಾದಿ ಚರಿತ್ರೆ - ಉಹುದ್ ಯುದ್ಧಾನಂತರದ ಘಟನೆಗಳು

ಸಹಾಬಿಯರ ತ್ಯಾಗ ಮತ್ತು ಉಹುದಿನ ಶಹೀದರ ಅತ್ಯುನ್ನತ ಪದವಿಯ ವಿಶ್ವಾಸವರ್ಧಕ ಪ್ರಸ್ತಾವ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಯಾತ್ ಮಿರ್ಯಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 19-04-2024 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ
 الْحَمْدُ لِلَّهِ رَبِّ الْعَالَمِينَ. الرَّحْمَنُ الرَّحِيمُ. مَلِكُ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
 اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹುದ್, ತಅವ್ಹದ್, ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ಯಾತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸ್‌ರಿಹಿಲ್ ಅದ್ಬೀಯ್, ಹೀಗೆ ಹೇಳಿದರು:)

ಉಹುದಿನ ಘಟನೆಗಳಿಗೆ ಸಂಬಂಧಪಟ್ಟು ಇನ್ನಷ್ಟು ಘಟನೆಗಳನ್ನು ಮುಂದಿರಿಸುತ್ತೇನೆ. ಅದರಿಂದ ಹರ್ಯಾತ್ ಪೈಗಂಬರ್^(ಸ)ರ ಜೀವನದ ಸುಂದರವಾದ ಮಗ್ಗುಲುಗಳ ಇನ್ನಷ್ಟು ಅರಿವಾಗುತ್ತದೆ. ಹರ್ಯಾತ್ ಜಾಬಿರ್ ಬಿನ್ ಅಬ್ದುಲ್ಲಾಹ್^(ಓ) ವರದಿ ಮಾಡುತ್ತಾರೆ: ನನ್ನ ತಂದೆ ಹರ್ಯಾತ್ ಅಬ್ದುಲ್ಲಾಹ್ ಬಿನ್ ಉಮರ್^(ಠ) ನಿಧನರಾದಾಗ ಅವರ ಮೇಲೆ ಸಾಲದ ಹೊರೆಯಿತ್ತು. ಅವರ ಸಾಲದಲ್ಲಿ ಸ್ವಲ್ಪ ರಿಯಾಯಿತಿ ಮಾಡಲು ಸಾಲ ಕೊಟ್ಟವರೊಡನೆ ಮನವಿ ಮಾಡಲು ನಾನು ಹರ್ಯಾತ್ ಪೈಗಂಬರ್^(ಸ)ರೊಡನೆ ವಿನಂತಿಸಿದೆ. ನನ್ನ ಈ ಬಯಕೆಯನ್ನು ಹರ್ಯಾತ್ ಪೈಗಂಬರ್^(ಸ) ಸಾಲ ಕೊಟ್ಟವರ ಮುಂದಿರಿಸಿದರು. ಆದರೆ ಅವರು ಅದನ್ನು ಕಮ್ಮಿ ಮಾಡಲಿಲ್ಲ. ಆಗ ಹರ್ಯಾತ್ ಪೈಗಂಬರ್^(ಸ) ನನ್ನೊಡನೆ ಹೇಳಿದರು: ಹೋಗು ನಿನ್ನ ಖರ್ಜೂರಗಳ ಪ್ರತಿಯೊಂದು ವಿಧವನ್ನು ಬೇರೆ ಬೇರೆ ಇರಿಸಿದ ನಂತರ ನನಗೆ ತಿಳಿಸು. ನಾನು ಹಾಗೆಯೇ ಮಾಡಿದೆ ಮತ್ತು ಹರ್ಯಾತ್ ಪೈಗಂಬರ್^(ಸ)ರಿಗೆ ಸಂದೇಶ ತಲುಪಿಸಿದೆ. ಹರ್ಯಾತ್ ಪೈಗಂಬರ್^(ಸ) ಬಂದು ಖರ್ಜೂರಗಳ ರಾಶಿಗಳ ನಡುವೆ ಕುಳಿತುಕೊಂಡರು ಮತ್ತು ಸಾಲ ಕೊಟ್ಟವರಿಗೆ ಖರ್ಜೂರಗಳನ್ನು ತೂಕ ಮಾಡಿಕೊಂಡು ಕೊಡಲು ಹೇಳಿದರು. ಹಾಗೆ ನಾನು ತೂಕ ಮಾಡಿಕೊಂಡು ಕೊಟ್ಟೆನು. ಹೀಗೆ ಅವರ ಸಾಲಗಳನ್ನು ತೀರಿಸಿದೆ. ಆದಾಗ್ಯೂ ನನ್ನ ಖರ್ಜೂರಗಳು ಬಾಕಿಯುಳಿದುವು. ಅವುಗಳಲ್ಲಿ ಯಾವುದೇ ಕೊರತೆ ಉಂಟಾಗಿಲ್ಲವೆಂದು ತೋರುತ್ತಿತ್ತು.

ಹರ್ಯಾತ್ ಸಅದ್ ಬಿನ್ ಮುಅಫ್^(ಓ)ರ ವೃದ್ಧ ಮತ್ತು ದುರ್ಬಲ ತಾಯಿ ಹರ್ಯಾತ್ ಪೈಗಂಬರ್^(ಸ)ರೊಂದಿಗೆ ಇದ್ದ ಪ್ರೀತಿಯ ಕಾರಣದಿಂದ ಯುದ್ಧದಿಂದ ಮರಳುತ್ತಿದ್ದ ಹರ್ಯಾತ್ ಪೈಗಂಬರ್^(ಸ)ರನ್ನು ಸ್ವಾಗತಿಸಲಿಕ್ಕಾಗಿ ಮದೀನದಿಂದ ಹೊರಟರು. ಅದರ ಬಗ್ಗೆ ನಾನು ಕಳೆದ ಖುತ್ಬದಲ್ಲಿ ವಿವರಿಸಿದ್ದೆ. ಹರ್ಯಾತ್ ಪೈಗಂಬರ್^(ಸ) ತನ್ನ ಸವಾರಿ ಮೃಗವನ್ನು ನಿಲ್ಲಿಸಿ ಅವರ ಪುತ್ರನ ಶಹಾದತಿನ ಬಗ್ಗೆ ಸಂತಾಪ ಸೂಚಿಸಿದರು. ಇದನ್ನು ವಿವರಿಸಿದ ನಂತರ ಹರ್ಯಾತ್ ಮುಸ್ಲಿಹ್ ಮೌಲೂದ್^(ಓ) ಹೇಳುತ್ತಾರೆ: ಈ ಘಟನೆಗಳ ಬಗ್ಗೆ ಚಿಂತಿಸಿರಿ. ಯಾರಿಗಾದರೂ ಕಷ್ಟತೆ ಉಂಟಾದರೆ ಅವರೊಂದಿಗೆ ಸಹಾನುಭೂತಿ ತೋರಿಸಬೇಕು ಎಂಬ ಚಿಂತೆ

ಹರ್ಯಾತ್ ಪೈಗಂಬರ್^(ಸ)ರಿಗೆ ಎಷ್ಟೊಂದು ಇತ್ತು ಎಂದು ನೋಡಿರಿ. ಸಂತಾಪ ಸೂಚಿಸಿದ ನಂತರ ಹರ್ಯಾತ್ ಪೈಗಂಬರ್^(ಸ) ಆ ವೃದ್ಧ ಮಹಿಳೆಯೊಡನೆ ಹೇಳಿದರು: ನೀನೂ ಸಂತಸದಿಂದಿರು ಮತ್ತು ಯುದ್ಧದಲ್ಲಿ ಶಹೀದ್ ಆದ ಇತರ ಎಲ್ಲ ಶಹೀದರ ಸಂಬಂಧಿಕರಿಗೆ ಹೀಗೆ ಸುವಾರ್ತೆ ತಿಳಿಸು: ಇಂದು ಶಹೀದ್ ಆದ ಎಲ್ಲರನ್ನು ಅಲ್ಲಾಹನು ಸ್ವರ್ಗದಲ್ಲಿ ಒಟ್ಟುಗೂಡಿಸಿರುವನು. ಅವರೆಲ್ಲರೂ ಹೀಗೆ ದುಆ ಮಾಡಿರುವರು: ಹೇ ಪ್ರಭು, ನಮ್ಮ ಸಂಬಂಧಿಕರ ಪರಿಪಾಲನೆ ಮಾಡು. ಅನಂತರ ಹರ್ಯಾತ್ ಪೈಗಂಬರ್^(ಸ) ಸ್ವತಃವೂ ಹೀಗೆ ದುಆ ಮಾಡಿದರು: ಹೇ ಪ್ರಭು, ಉಹುದಿನ ಶಹೀದರ ಸಂಬಂಧಿಕರನ್ನು ಚೆನ್ನಾಗಿ ಪರಿಪಾಲನೆ ಮಾಡು.

ಹರ್ಯಾತ್ ಮುಸ್ಲಿಹ್ ಮೌಲೂದ್^(ಓ) ಹೇಳುತ್ತಾರೆ: ಹರ್ಯಾತ್ ಪೈಗಂಬರ್^(ಸ) ಯಾವ ರೀತಿಯಲ್ಲಿ ಮದೀನದಲ್ಲಿ ಪ್ರವೇಶಿಸುವುದಕ್ಕೆ ಮುಂಚಿತವಾಗಿಯೇ ಉಹುದಿನ ಶಹೀದರ ಸಂಬಂಧಿಕರನ್ನು ಸಾಂತ್ವನಗೊಳಿಸಿದರು ಮತ್ತು ಸಹಾನುಭೂತಿ ತೋರಿಸಿದರು ಎಂದು ಇದರಿಂದ ಗೊತ್ತಾಗುತ್ತದೆ. ಹರ್ಯಾತ್ ಪೈಗಂಬರ್^(ಸ) ಸ್ವತಃ ಗಾಯಗೊಂಡಿದ್ದರು, ಅವರ ನಿಕಟ ಸಂಬಂಧಿಕರು ಶಹೀದ್ ಆಗಿದ್ದರು ಮತ್ತು ಅವರ ಪ್ರಿಯ ಸಹಾಬಿಯರು ನಿಧನಗೊಂಡಿದ್ದರು. ಆದಾಗ್ಯೂ ಹರ್ಯಾತ್ ಪೈಗಂಬರ್^(ಸ) ಹೆಜ್ಜೆ ಹೆಜ್ಜೆಗೂ ಮದೀನದ ಜನರನ್ನು ಸಮಾಧಾನಪಡಿಸುತ್ತಿದ್ದರು. ಹರ್ಯಾತ್ ಪೈಗಂಬರ್^(ಸ)ರಿಗೆ ತಮ್ಮ ಕಷ್ಟತೆಯ ಅಲ್ಪ ಮಾತ್ರವೂ ಚಿಂತೆ ಇರಲಿಲ್ಲ. ಇಷ್ಟೆಲ್ಲ ಕಷ್ಟಗಳ, ದುಃಖಗಳ ಮತ್ತು ವಿಪತ್ತುಗಳ ಸಮಯದಲ್ಲಿ ಇತರರೊಂದಿಗೆ ಸಹಾನುಭೂತಿ ತೋರಿಸಲು ಹರ್ಯಾತ್ ಪೈಗಂಬರ್^(ಸ)ರಿಗೆ ಅಲ್ಲದೇ ಬೇರೆ ಯಾರಿಗೂ ಸಾಧ್ಯವಲ್ಲ.

ಹರ್ಯಾತ್ ಮುಸ್ಲಿಹ್ ಮೌಲೂದ್^(ಓ) ಹೇಳುತ್ತಾರೆ: ಈ ಯುದ್ಧದಲ್ಲೂ ಹರ್ಯಾತ್ ಪೈಗಂಬರ್^(ಸ) ಎಷ್ಟು ಉನ್ನತವಾದ ಧೈರ್ಯ ಮತ್ತು ಉನ್ನತಮಟ್ಟದ ಸ್ವಭಾವಗುಣಗಳನ್ನು ತೋರಿಸಿದರು ಹಾಗೂ ಜನರೊಂದಿಗೆ ಸಹಾನುಭೂತಿ ತೋರಿಸಿದರು ಎಂಬುದನ್ನು ನಾವು ನೋಡುತ್ತೇವೆ. ಹರ್ಯಾತ್ ಪೈಗಂಬರ್^(ಸ) ನೈತಿಕ ಗುಣಗಳ ಎಷ್ಟು ಉನ್ನತವಾದ ಪದವಿಯಲ್ಲಿದ್ದರು ಎಂದು ಈ ಯುದ್ಧದ ಸ್ಥಿತಿಗತಿಗಳಿಂದ ಗೊತ್ತಾಗುತ್ತದೆ. ಸಹಾಬಿಯರ ಅತುಲ್ಯವಾದ ತ್ಯಾಗಗಳ ಬಗ್ಗೆಯೂ ಈ ಯುದ್ಧದಿಂದ ತಿಳಿದುಬರುತ್ತದೆ. ಹರ್ಯಾತ್ ಪೈಗಂಬರ್^(ಸ) ಶಹೀದ್ ಆಗಿರುವರು ಎಂಬ ಸುದ್ದಿ ಕೇಳಿ ಕಳವಳಗೊಂಡಿದ್ದ ಮದೀನದ ಮಹಿಳೆಯರು ಈಗ ಹರ್ಯಾತ್ ಪೈಗಂಬರ್^(ಸ) ಆಗಮಿಸುತ್ತಿರುವ ವಾರ್ತೆ ಆಲಿಸಿಕೊಂಡು ಹರ್ಯಾತ್ ಪೈಗಂಬರ್^(ಸ)ರನ್ನು ಸ್ವಾಗತಿಸಲು ಮದೀನದ ಹೊರಗೆ ಸ್ವಲ್ಪ ದೂರಕ್ಕೆ ಬಂದು ನಿಂತಿದ್ದರು. ಆ ಮಹಿಳೆಯರಲ್ಲಿ ಹರ್ಯಾತ್

ಪೈಗಂಬರ್^(ಸ)ರ ಪತ್ನಿಯ ಸಹೋದರಿಯಾದ ಹರ್ಷರತ್ ಹಮಾನ ಬಿನ್ತ್ ಜಹಶ್^(೧) ಕೂಡ ಇದ್ದರು. ಅವರು ಹರ್ಷರತ್ ಮುಸ್‌ಅಬ್ ಬಿನ್ ಉಮೈರ್^(೨)ರ ಪತ್ನಿಯಾಗಿದ್ದರು. ಹರ್ಷರತ್ ಪೈಗಂಬರ್^(ಸ) ಹರ್ಷರತ್ ಹಮಾನರಿಗೆ ಅವರ ಮಾವ ಹರ್ಷರತ್ ಹಂಝು^(೩) ಮತ್ತು ಅವರ ಸಹೋದರ ಅಬ್ದುಲ್ಲಾಹ್ ಬಿನ್ ಜಹಶ್^(೪) ಶಹೀದ್ ಆದ ಬಗ್ಗೆ ತಿಳಿಸಿದಾಗ ಅವರು ಇನ್ನೂ ಲಿಲ್ಲಾಹಿ ವ ಇನ್ನೂ ಇಲ್ಯಿಹಿ ರಾಜಿಲೂನ್ ಎಂದು ಹೇಳಿ ಅವರ ಉನ್ನತ ಪದವಿಗಳಿಗಾಗಿ ದುಆ ಮಾಡಿದರು. ಆದರೆ ಅವರ ಪತಿ ಹರ್ಷರತ್ ಮುಸ್‌ಅಬ್ ಬಿನ್ ಉಮೈರ್^(೨) ಶಹೀದ್ ಆದ ಬಗ್ಗೆ ಗೊತ್ತಾದಾಗ ಅವರಿಗೆ ಕಣ್ಣೀರು ಉಕ್ಕಿ ಬಂತು ಮತ್ತು 'ಅಕಟಾ' ಎಂದು ಹೇಳಿದರು. ಇದನ್ನು ನೋಡಿ ಹರ್ಷರತ್ ಪೈಗಂಬರ್^(ಸ) ಹೇಳಿದರು: ಸ್ತ್ರೀಗೆ ತನ್ನ ಗಂಡನೊಂದಿಗೆ ಎಷ್ಟು ಆಳವಾದ ಸಂಬಂಧವಿರುತ್ತದೆ ಎಂದು ನೋಡಿರಿ. ಇಂತಹ ಸಮಯದಲ್ಲಿ ಸ್ತ್ರೀ ತನ್ನ ಪ್ರಿಯ ಮತ್ತು ರಕ್ತ ಸಂಬಂಧಿಕರನ್ನು ಮರೆತು ಬಿಡುತ್ತಾಳೆ. ಆದರೆ ಅವಳನ್ನು ಪ್ರೀತಿಸುವ ಗಂಡನ ನೆನಪು ಅವಳಿಗೆ ಇರುತ್ತದೆ. ಅನಂತರ ಹರ್ಷರತ್ ಪೈಗಂಬರ್^(ಸ) ಹಮಾನರೊಡನೆ ಕೇಳಿದರು: ನಿನ್ನ ಪತಿಯ ನಿಧನದ ವಾರ್ತೆ ಕೇಳಿ ಅಕಟಾ ಎಂದು ನೀನೇಕೆ ಉದ್ಗರಿಸಿದೆ? ಆಗ ಅವರು ಹೇಳಿದರು: ಯಾ ರಸೂಲಲ್ಲಾಹ್, ನನಗೆ ಅವರ ಮಕ್ಕಳ ನೆನಪು ಬಂತು. ಅವರನ್ನು ಇನ್ನು ಯಾರು ನೋಡುವರು ಎಂದು ನಾನು ಯೋಚಿಸಿದೆ. ಹರ್ಷರತ್ ಪೈಗಂಬರ್^(ಸ) ಹೇಳಿದರು: ಅವರನ್ನು ನಿನ್ನ ಪತಿಗಿಂತಲೂ ಮಿಗಿಲಾಗಿ ಪರಿಪಾಲಿಸುವ ಯಾರನ್ನಾದರು ನೀಡಲು ನಾನು ಅಲ್ಲಾಹನಲ್ಲಿ ದುಆ ಮಾಡುತ್ತೇನೆ. ಈ ಪ್ರಾರ್ಥನೆಯ ಫಲಿತಾಂಶ ಏನಾಯಿತು ಎಂದರೆ, ನಂತರ ಹರ್ಷರತ್ ಹಮಾನ^(೫)ರ ಮದುವೆ ಹರ್ಷರತ್ ತಲ್ಹಾ^(೬)ರೊಡನೆ ಆಯಿತು. ಅವರಿಗೆ ಮುಹಮ್ಮದ್ ಬಿನ್ ತಲ್ಹಾ ಎಂಬ ಪುತ್ರ ಜನಿಸಿತು. ಆದರೆ ಚರಿತ್ರೆಗಳಲ್ಲಿ ಪ್ರಸ್ತಾಪಿಸಿರುವುದೇನೆಂದರೆ, ಹರ್ಷರತ್ ಹಮಾನರ ಮುಂಚಿನ ಮಕ್ಕಳನ್ನು ಪ್ರೀತಿಸುವಷ್ಟು ಹರ್ಷರತ್ ತಲ್ಹಾ^(೬) ತನ್ನ ಮಗನಾದ ಮುಹಮ್ಮದ್‌ರನ್ನು ಪ್ರೀತಿಸುತ್ತಿರಲಿಲ್ಲ. ಬೇರೊಬ್ಬರ ಮಕ್ಕಳನ್ನು ಇಷ್ಟು ಪ್ರೀತಿಯಿಂದ ಪರಿಪಾಲಿಸುವುದರಲ್ಲಿ ತಲ್ಹಾಹರಿಗಿಂತ ಮೇಲು ಯಾರೂ ಇಲ್ಲ ಎಂದು ಜನರು ಹೇಳುತ್ತಿದ್ದರು.

ಇದೇ ಘಟನೆಯನ್ನು ಪ್ರಸ್ತಾಪಿಸುತ್ತಾ ಹರ್ಷರತ್ ಮುಸ್ಲಿಹ್ ಮೌಲೂದ್^(೭) ಹೇಳುತ್ತಾರೆ: ಒಬ್ಬ ಮಹಿಳೆಗೆ ತನ್ನನ್ನು ಪ್ರೀತಿಸುವ ಪತಿಯೊಂದಿಗೆ ಎಷ್ಟು ಆಳವಾದ ಸಂಬಂಧವಿರುತ್ತದೆ ಎಂದು ನೋಡಿರಿ. ಪುರುಷರು ತನ್ನ ಪತ್ನಿಯೊಂದಿಗೆ ಉತ್ತಮವಾಗಿ ವರ್ತಿಸಬೇಕು ಮತ್ತು ಸಣ್ಣ ಸಣ್ಣ ಸಂಗತಿಗಳಿಗಾಗಿ ಅವರನ್ನು ಹೊಡೆಯಲು ಬಡಿಯಲು ಹೋಗಬಾರದು ಎಂದಾಗಿತ್ತು ಹರ್ಷರತ್ ಪೈಗಂಬರ್^(ಸ)ರ ಮಾತಿನ ಉದ್ದೇಶ. ಮಹಿಳೆಯರು ತಮ್ಮ ಪ್ರಿಯರನ್ನು ಮತ್ತು ನಿಕಟ ಸಂಬಂಧಿಕರನ್ನು ಬಿಟ್ಟು ತಮ್ಮ ಪತಿಯೊಂದಿಗೆ ವಾಸಿಸುತ್ತಿರುವಾಗ, ಅವರನ್ನು ಗೌರವಿಸುವುದೇ ನ್ಯಾಯವಾದ ಸಂಗತಿಯಾಗಿದೆ. ಸಣ್ಣ ಸಣ್ಣ ಮಾತುಗಳಿಗಾಗಿ ಅವರೊಡನೆ ಜಗಳ ಮಾಡಬಾರದು.

(ಹುರ್ಮೂರ್ ಹೇಳಿದರು:) ಹರ್ಷರತ್ ಪೈಗಂಬರ್^(ಸ)ರ ಪ್ರತಿಯೊಂದು ಮಾತಿನಲ್ಲಿ ಪಾಠವಿರುತ್ತದೆ. ಮನುಷ್ಯನು

ಗಮನವಿಟ್ಟು ಆಲಿಸಿದರೆ ಮತ್ತು ಯೋಚಿಸಿದರೆ ಗೊತ್ತಾಗುವುದೇನೆಂದರೆ, ಹರ್ಷರತ್ ಪೈಗಂಬರ್^(ಸ)ರ ಮಾತು ಕೇವಲ ಆ ವ್ಯಕ್ತಿಗೆ ಮಾತ್ರವಾಗಿರುವುದಿಲ್ಲ. ಬದಲಾಗಿ ಪ್ರತಿಯೊಬ್ಬರಿಗೂ ಒಂದು ಉಪದೇಶವಾಗಿರುತ್ತದೆ.

ಹರ್ಷರತ್ ಮುಸ್ಲಿಹ್ ಮೌಲೂದ್^(೭) ಹೇಳುತ್ತಾರೆ: ಹರ್ಷರತ್ ಪೈಗಂಬರ್^(ಸ) ಮದೀನಕ್ಕೆ ಪ್ರವೇಶಿಸಿದಾಗ, ಶಹೀದ್ ಆದ ವ್ಯಕ್ತಿಗಳ ಬಗ್ಗೆ ಅವರ ಬಂಧುಗಳಾದ ಮಹಿಳೆಯರಿಗೆ ವಾರ್ತೆಗಳು ತಲುಪಿದ್ದುವು. ಹೀಗೆ ಅವರು ಅಳಲಾರಂಭಿಸಿದರು. ಮಹಿಳೆಯರು ಅಳುತ್ತಿರುವುದನ್ನು ಹರ್ಷರತ್ ಪೈಗಂಬರ್^(ಸ) ಕೇಳಿದಾಗ ಮುಸ್ಲಿಮರ ನೋವಿನ ಬಗ್ಗೆ ಚಿಂತಿಸಿ ಅವರಿಗೆ ಕಣ್ಣೀರು ಬಂತು ಮತ್ತು ಹೀಗೆ ಹೇಳಿದರು: ನನ್ನ ದೊಡ್ಡಪ್ಪ ಮತ್ತು ಮಲ ಸಹೋದರ ಹಂಝು^(೩) ಕೂಡ ಶಹೀದ್ ಆಗಿರುವರು. ಆದರೆ ಅವರ ಬಗ್ಗೆ ಸಂತಾಪ ಸೂಚಿಸಲು ಯಾರೂ ಇಲ್ಲವೇ? ಈ ಮಾತು ಕೇಳಿ ಹರ್ಷರತ್ ಪೈಗಂಬರ್^(ಸ)ರ ಭಾವನೆಗಳನ್ನು ಈಡೇರಿಸಲಿಕ್ಕಾಗಿ ಹಂಬಲಿಸುತ್ತಿದ್ದ ಸಹಾಬಿಯರು ತಮ್ಮ ಮನೆಗಳಿಗೆ ಓಡಿ ಹೋಗಿ ತಮ್ಮ ಮಹಿಳೆಯರೊಡನೆ ಹೀಗೆ ಹೇಳಿದರು: ಸಾಕು, ಈಗ ನೀವು ನಿಮ್ಮ ಸಂಬಂಧಿಕರಿಗಾಗಿ ಅಳುವುದನ್ನು ನಿಲ್ಲಿಸಿರಿ. ಹರ್ಷರತ್ ಪೈಗಂಬರ್^(ಸ)ರ ಮನೆಗೆ ಹೋಗಿ ಹಂಝು^(೩)ರಿಗಾಗಿ ವಿಲಾಪಿಸಿರಿ. ಅಷ್ಟರಲ್ಲಿ ಯುದ್ಧದಿಂದ ಮರಳಿದ ನಂತರ ಆಯಾಸಗೊಂಡು ಆರಾಮ ಮಾಡುತ್ತಿದ್ದ ಹರ್ಷರತ್ ಪೈಗಂಬರ್^(ಸ)ರನ್ನು ರಾತ್ರಿ ಮೊದಲಿನ ಭಾಗ ದಾಟಿ ಹೋದ ನಂತರ ಹರ್ಷರತ್ ಬಿಲಾಲ್^(೮) ಇಶಾ ನಮಾಝಿಗಾಗಿ ಎಚ್ಚರಗೊಳಿಸಿದರು. ಹರ್ಷರತ್ ಪೈಗಂಬರ್^(ಸ) ಎಚ್ಚರಗೊಂಡಾಗ, ಮಹಿಳೆಯರು ಹರ್ಷರತ್ ಪೈಗಂಬರ್^(ಸ)ರ ಮನೆಯಲ್ಲಿ ಆಗಲೂ ಹರ್ಷರತ್ ಹಂಝು^(೩)ರಿಗಾಗಿ ವಿಲಾಪಿಸುತ್ತಿದ್ದರು. ಇದೇನಾಗುತ್ತಿದೆ ಎಂದು ಹರ್ಷರತ್ ಪೈಗಂಬರ್^(ಸ) ಕೇಳಿದರು. ಮದೀನದ ಸ್ತ್ರೀಯರು ಹರ್ಷರತ್ ಹಂಝು^(೩)ರ ನಿಧನದ ಕಾರಣದಿಂದ ಅಳುತ್ತಿದ್ದಾರೆ ಎಂದು ಹೇಳಲಾಯಿತು. ಹರ್ಷರತ್ ಪೈಗಂಬರ್^(ಸ) ಹೇಳಿದರು: ಅಲ್ಲಾಹನು ಮದೀನದ ಮಹಿಳೆಯರ ಮೇಲೆ ಕೃಪೆದೋರಲಿ. ಅವರು ನನ್ನೊಡನೆ ಸಹಾನುಭೂತಿ ತೋರಿಸಿರುವರು. ಮದೀನದವರಿಗೆ ನನ್ನೊಡನೆ ಬಹಳ ಪ್ರೀತಿಯಿದೆ ಎಂದು ನನಗೆ ಮೊದಲೇ ಗೊತ್ತಿತ್ತು ಅದರ ಜೊತೆಗೆ ಹೀಗೆಯೂ ಹೇಳಿದರು: ಈ ರೀತಿಯಲ್ಲಿ ಶೋಕಾಚರಣೆ ಮಾಡುವುದು ಅಲ್ಲಾಹನಿಗೆ ಅನಿಷ್ಟಕರವಾದ ಸಂಗತಿಯಾಗಿದೆ. ಹರ್ಷರತ್ ಮುಸ್ಲಿಹ್ ಮೌಲೂದ್^(೭) ಹೇಳುತ್ತಾರೆ: ಹರ್ಷರತ್ ಹಂಝು^(೩) ನಿಧನಗೊಂಡದ್ದಕ್ಕಾಗಿ ಯಾರೂ ಅಳದೇ ಇರುವುದನ್ನು ಹರ್ಷರತ್ ಪೈಗಂಬರ್^(ಸ) ಹೇಳಿದ್ದು ಕೇವಲ ಸಾಂತ್ವನಪಡಿಸುವುದಕ್ಕಾಗಿತ್ತು. ಅಳುವವರನ್ನು ತಡೆಯುವಾಗಲೂ ಅವರ ಉದ್ದೇಶ ಸಾಂತ್ವನ ಪಡಿಸುವುದಾಗಿತ್ತು. ಹರ್ಷರತ್ ಪೈಗಂಬರ್^(ಸ) ಅವರನ್ನು ಅಳುವುದರಿಂದ ತಡೆಯುವುದರ ಜೊತೆಗೆ ಅವರಿಗೆ ಕೃತಜ್ಞತೆ ಕೂಡ ಅರ್ಪಿಸಿದರು. ಇಂತಹ ಸೂಕ್ಷ್ಮವಾದ ಸಮಯದಲ್ಲಿ ಎಷ್ಟು ವೈಭವಶಾಲಿ ಮತ್ತು ಮಹತ್ವಾದ ವಿಧಾನವನ್ನು ಹರ್ಷರತ್ ಪೈಗಂಬರ್^(ಸ) ಕೈಗೊಂಡರು ಎಂದು ನಮಗೆ ಕಂಡುಬರುತ್ತವೆ.

ಹರ್ಝರತ್ ಪೈಗಂಬರ್^(ಸ) ಮನೆಗೆ ಪ್ರವೇಶಿಸಿದಾಗ ತನ್ನ ಪುತ್ರಿಯಾದ ಫಾತಿಮ^(ರ)ರಿಗೆ ತನ್ನ ಖಡ್ಗವನ್ನು ನೀಡುತ್ತಾ ಹೀಗೆ ಹೇಳಿದರು: ಮಗಳೇ, ಈ ಖಡ್ಗದಲ್ಲಿ ಅಂಟಿಕೊಂಡಿರುವ ರಕ್ತವನ್ನು ತೊಳೆದುಹಾಕು. ಅಲ್ಲಾಹನಾಣೆ, ಇಂದು ಈ ಖಡ್ಗ ತನ್ನ ಕರ್ತವ್ಯವನ್ನು ನಿರ್ವಹಿಸಿದೆ. ಅನಂತರ ಹರ್ಝರತ್ ಅಲಿ^(ರ) ಸಹ ತನ್ನ ಖಡ್ಗವನ್ನು ನೀಡುತ್ತಾ ಹರ್ಝರತ್ ಪೈಗಂಬರ್^(ಸ) ಹೇಳಿದ ಅದೇ ಮಾತುಗಳನ್ನು ಹೇಳಿದರು. ಇದನ್ನು ಆಲಿಸಿ ಹರ್ಝರತ್ ಪೈಗಂಬರ್^(ಸ) ಕೆಲವು ಸಹಾಬಿಯರ ಹೆಸರಿನಲ್ಲಿ ಅವರು ಕೂಡ ಬಹಳ ಉತ್ತಮವಾದ ಶೌರ್ಯವನ್ನು ತೋರಿಸಿದರು ಎಂದು ಹೇಳಿದರು. ಈ ಘಟನೆಯನ್ನು ಮುಂದಿರಿಸುತ್ತಾ ಹರ್ಝರತ್ ಮುಸ್ಲಿಹ್ ಮೌಲೂದ್^(ರ) ಹೇಳುತ್ತಾರೆ: ಒಟ್ಟಿನಲ್ಲಿ, ಇತರ ಸಹಾಬಿಯರ ಮನನೋಯಿಸುವ ಯಾವುದೇ ಮಾತನ್ನು ತನ್ನ ಅಳಿಯ ಹೇಳುವುದನ್ನು ಕೂಡ ಹರ್ಝರತ್ ಪೈಗಂಬರ್^(ಸ) ಸಹಿಸಲಿಲ್ಲ.

(ಹುಝೂರ್ ಹೇಳಿದರು:) ಉಹುದ್ ಯುದ್ಧದ ಘಟನೆಗಳು ಇಲ್ಲಿಗೆ ಮುಕ್ತಾಯಗೊಳ್ಳುತ್ತಿವೆ. ಹಮ್‌ರಾಉಲ್ ಅಸದ್ ಎಂಬ ಹೆಸರಿನ ಮತ್ತೊಂದು ಯುದ್ಧವಿದೆ. ಅದು ಹಿಜರೀ 3ರ ಶವ್ವಾಲ್ ತಿಂಗಳಲ್ಲಿ ನಡೆದಿತ್ತು. ಈ ಯುದ್ಧ ಸತ್ಯದಲ್ಲಿ ಉಹುದ್ ಯುದ್ಧದ

ಭಾಗ ಮತ್ತು ಅನುಬಂಧವಾಗಿದೆ. ಅದರ ಫಲಿತಾಂಶದ ಆಧಾರದಲ್ಲಿ ಉಹುದ್ ಯುದ್ಧವನ್ನು ನಿಜವಾದ ಅರ್ಥದಲ್ಲಿ ಮುಸ್ಲಿಮರ ವಿಜಯವಾಗಿ ಗಣಿಸಲಾಗುತ್ತದೆ. ಇದರ ವಿಶದ ವಿವರಣೆ ಮುಂದುವರೆಯುವುದು.

(ಹುಝೂರ್ ಹೇಳಿದರು:) ಮತ್ತೊಂದು ಸಂಗತಿ, ಸಾಮಾನ್ಯವಾಗಿ ನಾನು ದುಆಗಾಗಿ ಮನವಿ ಮಾಡುತ್ತಾ ಇರುತ್ತೇನೆ. ದುಆಗಳನ್ನು ಮುಂದುವರೆಸಿರಿ. ಶಂಕಿಸಲಾದಂತೆ ಇರಾನಿನ ಮೇಲೆ ಇಸ್ರೇಲ್ ದಾಳಿ ನಡೆಸಿದೆ. ಇದು ಎಲ್ಲರಿಗೂ ಗೊತ್ತಿದೆ. ಇದರಿಂದ ಸ್ಥಿತಿಗತಿಗಳು ಇನ್ನಷ್ಟು ಹದಗೆಡುತ್ತಿವೆ. ಜಾಗತಿಕ ಯುದ್ಧಕ್ಕೆ ಎಣ್ಣೆ ಸುರಿಸಲು ಇನ್ನಷ್ಟು ಪ್ರಯತ್ನಿಸುತ್ತಿರುವ ಈ ಲೌಕಿಕ ನಾಯಕರಿಗೆ ಅಲ್ಲಾಹನು ಬುದ್ಧಿ ನೀಡಲಿ. ಮುಸ್ಲಿಂ ಸಮುದಾಯಕ್ಕೂ ಅಲ್ಲಾಹನು ಬುದ್ಧಿ ಮತ್ತು ವಿವೇಕ ನೀಡಲಿ. ಅವರು ಒಂದಾಗಿ ಎದುರಾಳಿಯನ್ನು ಸರಿಯಾಗಿ ಎದುರಿಸಲು ಮತ್ತು ವಿವೇಕಯುತವಾಗಿ ವರ್ತಿಸಲು ಅಲ್ಲಾಹನು ಅವರಿಗೆ ಸೌಭಾಗ್ಯ ನೀಡಲಿ.

(ಖುತ್ಬದ ಕೊನೆಯಲ್ಲಿ ಹುಝೂರ್ ಇಬ್ಬರು ದಿವಂಗತರ ಬಗ್ಗೆ ಪ್ರಸ್ತಾಪಿಸಿ ಅವರ ಜನಾರ್ಥು ಗ್ರಾಯಿಬ್ ನಿರ್ವಹಿಸುವುದಾಗಿ ಹೇಳಿದರು.)

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ
فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ أذْكُرُوا اللَّهَ
يَذْكُرْكُمْ ۖ وَادْعُوهُ يُسْتَجِبْ لَكُمْ ۗ وَلَذِكْرُ اللَّهِ أَكْبَرُ ۗ

Friday Sermon delivered by Hadrath Khaleefatul Masih Al Khamis^(atba)

At, 'Masjid Mubarak', Islamabad, Tilford, UK. On 19-04-2024

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim |**Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon